

07-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మ రూపి జ్యోతిలో జ్ఞాన-యోగములనే నెయ్యి వేస్తూ ఉంటే, జ్యోతి వెలుగుతూ ఉంటుంది. జ్ఞాన-యోగాలకు గల తేడాను బాగా అర్థము చేసుకోవాలి ”

ప్రశ్న:- తండ్రి చేయు కర్తవ్యము ప్రేరణ ద్వారా జరగదు, వారు ఇక్కడకు తప్పక రావలసి వచ్చింది, ఎందుకు?

సమా:- ఎందుకనగా మానవుల బుద్ధి పూర్తిగా తమోప్రధానమైపోయింది. తమోప్రధాన బుద్ధి ప్రేరణను గ్రహించజాలదు. తండ్రి వస్తారు కనుకనే - ఆకాశ సింహాసనమును వదిలి రండిఅని చెప్పబడుతుంది.

పాట:- ఆకాశ సింహాసనమును వదిలి రండి.....(ఫోడ్ భ దే ఆకాశ సింహాసన్.....)

ఓంశాంతి. భక్తులు ఈ పాటను తయారు చేశారు. ఇప్పుడు దీని అర్థము ఎంత బాగుంది. ఆకాశ సింహాసనమును వదిలి రండి అని అంటారు. ఇది ఆకాశము. ఆకాశమంటే ఉండే స్థానము. ఆకాశము నుండి ఏ వస్తువూ రాదు. ఆకాశ సింహాసనమంటారు. తత్వములో అయితే మీరు ఉంటారు. తండ్రి మహాతత్వములో ఉంటారు. దానిని బ్రహ్మతత్వము లేక మహాతత్వము అని అంటారు. అచ్చట ఆత్మలు నివసిస్తాయి. తండ్రి అచ్చట నుండే వస్తారు. ఎవరో ఒకరు వస్తారు కదా. మీరు వచ్చి మా జ్యోతిని వెలిగించండి అని అంటారు. గాయనము కూడా ఉంది..... ఒకటి గ్రుడ్డి వారి సంతానము గ్రుడ్డివారు, రెండవది - నేత్రవంతుల సంతానము నేత్రవంతులు. ధృతరాష్ట్రుడు, యుధిష్ఠరుడు అనే పేర్లు చూపిస్తారు. ఇప్పుడు అందరూ రావణుని సంతానము. రావణుడంటే మాయ కదా. అందరి బుద్ధి రావణ బుద్ధిగా ఉంది. ఇప్పుడు మీరు ఈశ్వరీయ బుద్ధి గలవారు. తండ్రి ఇప్పుడు మీ బుద్ధికి వేయబడిన తాళమును తెరుస్తున్నారు. రావణుడు బుద్ధికి తాళము వేస్తాడు. ఎవరైనా ఏదైనా అర్థము చేసుకోలేకుంటే వారిని రాతి బుద్ధి అని అంటారు. తండ్రి ఇచ్చటకు వచ్చి జ్యోతి వెలిగిస్తారు కదా. ప్రేరణ ద్వారా పని జరగదు. సత్యోప్రధానముగా ఉండిన ఆత్మలోని శక్తి ఇప్పుడు తగ్గిపోయింది, తమోప్రధానమైపోయింది. పూర్తి మసకబారిపోయారు. మనుష్యులు ఎవరైనా మరణిస్తే దీపము వెలిగిస్తారు, ఎందుకు వెలిగిస్తారు? జ్యోతి ఆరిపోయినందున అంధకారము కాకుండా ఉండాలని జ్యోతిని వెలిగిస్తారు. కాని ఇక్కడ జ్యోతి వెలిగించడం వలన అక్కడ ఎలా వెలుగు ఉంటుంది? ఏమీ అర్థము చేసుకోరు. ఇప్పుడు వివేకవంతులుగా అవుతున్నారు. తండ్రి చెప్తున్నారు - నేను మిమ్ములను స్వచ్ఛ బుద్ధి గలవారిగా చేస్తున్నాను. జ్ఞానమనే నెయ్యి వేస్తున్నాను. ఇవన్నీ అర్థము చేయించే విషయాలు. జ్ఞానయోగములు వేరు వేరు. యోగమును జ్ఞానమని అనరు. భగవంతుడు వచ్చి నన్ను స్మృతి చేయండని, జ్ఞానమిచ్చారని కొంతమంది అంటారు. కాని వాస్తవానికి జ్ఞానమంటే ఇంతమాత్రమే కాదు. ఇది తండ్రి, పిల్లల విషయము. వీరు మా తండ్రి అని పిల్లలకు తెలుసు. ఇందులో జ్ఞానముందని అనరు. జ్ఞానము చాలా విస్తారముగా ఉంది. ఇది

కేవలం స్మృతి చేయడమే. తండ్రి నన్ను స్మృతి చేయండి చాలు అని చెప్పున్నారు. ఇది సాధారణ(Common) విషయము. దీనిని జ్ఞానమని అనరు. పుత్రుడు జన్మించాడంటే తండ్రిని తప్పకుండా తలంపు చేస్తాడు కదా. జ్ఞానము విస్తారముగా ఉంది. తండ్రి - నన్ను స్మృతి చేయండి అని చెప్పున్నారు. జ్ఞానము కాదు. మేము ఆత్మలము, మా తండ్రి పరమ-ఆత్మ పరమాత్మ అని మీకు తెలుసు. దీనికి జ్ఞానమని చెప్తారేమిటి? తండ్రిని పిలుస్తారు. జ్ఞానమంటే నాలెజ్జ్(knowledge). కొందరు బి.ఏ, ఎమ్.ఎ.,..... చదువుతారు, ఎన్ని పుస్తకాలు చదవవలసి ఉంటుంది. ఇప్పుడు మీరంతా నా పిల్లలు కదా, నేను మీ తండ్రిని నాతోనే యోగము చేయండి అనగా నన్నే స్మృతి చేయండి అని బాబా చెప్తారు, దీనిని జ్ఞానమని అనరు. మీరంతా నా పిల్లలే. ఆత్మలైన మీకు నాశనము లేదు. ఎవరైనా మరణిస్తే వారి ఆత్మను పిలుస్తారు. ఇప్పుడా శరీరము నశిస్తే ఆత్మ భోజనమెలా తింటుంది? భోజనమేమో బ్రాహ్మణులు తింటారు. కాని ఇవన్నీ భక్తిమార్గములోని సంప్రదాయాలు. అలాగని మనము చెప్పినందున ఆ భక్తి మార్గము సమాప్తమైపోతుందని కాదు. అది కొనసాగుతూనే వస్తుంది. అయితే ఆత్మ ఒక్క శరీరమును వదిలి మరో శరీరమును తీసుకుంటుంది.

పిల్లల బుద్ధిలో జ్ఞాన-యోగముల వ్యత్యాసము స్పష్టముగా ఉండాలి. నన్ను స్మృతి చేయండి అని తండ్రి చెప్పింది జ్ఞానము కాదు. ఇది తండ్రి ఇచ్చే ఆదేశము. దీనిని యోగమంటారు. సృష్టిచక్రము ఎలా తిరుగుతుందో తెలుసుకొనుటను జ్ఞానమంటారు. యోగము అనగా స్మృతి. తండ్రిని స్మృతి చేయుట పిల్లల కర్తవ్యము. అది లౌకికము, ఇది పారలౌకికము. నన్ను స్మృతి చేయమని తండ్రి చెప్పున్నారు. ఇందులో జ్ఞానము లేదు. కనుక జ్ఞానము వేరు. తండ్రిని స్మృతి చేయమని పిల్లలకు చెప్పాలా? జన్మిస్తూనే లౌకిక తండ్రి గుర్తుంటారు. ఇచ్చట తండ్రి స్మృతి ఇష్టించాల్సి వస్తుంది. ఇందులో శ్రమ ఉంది. స్వయమును ఆత్మగా భావించి తండ్రిని స్మృతి చేయండి - ఇది చాలా శ్రమతో కూడిన పని. అందుకే యోగములో నిలువలేరని తండ్రి చెప్పున్నారు. “బాబా, మీ స్మృతిని మరచిపోతాము ” అని పిల్లలు వ్రాస్తారు. జ్ఞానమును మరచిపోతామని చెప్పరు. జ్ఞానము చాలా సులభము. స్మృతిని జ్ఞానమని అనరు. ఇందులో మాయా తుఘానులు చాలా వస్తాయి. భలే జ్ఞానములో చాలా మంది తీవ్రముగా ఉంటారు. మురళి కూడా చాలా బాగా చదువుతారు. కాని స్మృతి చార్టులో ఎంత సమయము స్మృతి చేశారు? బాబాను స్మృతి చేయు యదార్థమైన చార్టు తయారు చేసి చూపండి. ముఖ్యమైనది తలంపు. వచ్చి పావనముగా చేయమని పిలిచేది పతితులే. ముఖ్యమైనది పావనముగా తయారయ్యే విషయము. ఇందులోనే మాయ విఘ్నములు కలుగజేస్తుంది. శివభగవానువాచ - స్మృతిలో ఒక్కరు కూడా పక్షము కాలేదు. అందరూ అపరిపక్వము(కచ్చా)గానే ఉన్నారు. మంచి - మంచి పిల్లలు మురళి బాగా చెప్తారు కాని స్మృతిలో చాలా బలహీనంగా ఉన్నారు. యోగము ద్వారానే వికర్తలు వినాశమౌతాయి. యోగము ద్వారానే కర్మేంద్రియాలు పూర్తిగా శాంతిస్తాయి. ఒక్క తండ్రి తప్ప మరెవ్వరూ గుర్తుకు రాకూడదు. ఏ దేహమూ

గుర్తు రాకూడదు. ఈ ప్రపంచమంతా సమాప్తమవుతుందని ఆత్మకు తెలుసు. మనమిప్పుడు మన ఇంటికి వెళ్లి మరలా రాజధానిలోనికి వస్తాము. ఇది సదా బుద్ధిలో ఉండాలి. లభించిన జ్ఞానము ఆత్మలో ఉండాలి. తండ్రి యోగేశ్వరులు. వారు స్మృతి చేయుట నేర్పిస్తారు. వాస్తవానికి ఈశ్వరుని యోగేశ్వరుడని అనరు. యోగేశ్వరులు మీరే. ఈశ్వరుడైన తండ్రి నన్ను స్మృతి చేయమని చెప్తున్నారు. ఈ స్మృతిని నేర్చువారు తండ్రి అయిన ఈశ్వరుడు. ఆ నిరాకార తండ్రి శరీరము ద్వారా వినిపిస్తున్నారు. పిల్లలు కూడా శరీరము ద్వారా వింటున్నారు. చాలామంది యోగములో చాలా కష్టంగా ఉన్నారు. అస్థలు స్మృతే చేయని పిల్లలు చాలా మంది ఉన్నారు. జన్మ-జన్మాంతరాల పాపాలన్నిటి శిక్షలు అనుభవిస్తారు. ఇచ్చటకు వచ్చిన తర్వాత పాపాలు చేస్తే 100 రెట్లు శిక్షలను అనుభవిస్తారు. జ్ఞాన మాటలు చాలా ఎక్కువగా మాట్లాడ్తారు. కాని యోగము పూర్తిగా లేనందున పాపాలు భవ్యము కావు. అపరిపక్వముగానే ఉండిపోతారు. అందుకే సత్య - సత్యమైన మాల 8 మందిది మాత్రమే తయారయింది. నవరత్నములని గాయనముంది. 108 రత్నముల గురించి ఎప్పుడైనా విన్నారా? 108 రత్నాలతో ఏ వస్తువునూ తయారు చేయరు. చాలా మంది ఈ విషయాలను పూర్తిగా అర్థము చేసుకోలేరు. స్మృతిని జ్ఞానమని అనరు. సృష్టి చక్రమును జ్ఞానమంటారు. శాస్త్రాలలో జ్ఞానము లేదు. అవి భక్తిమార్గపు శాస్త్రాలు. తండ్రి స్వయముగా చెప్తున్నారు - నేను ఈ శాస్త్రాల ద్వారా లభించను. సాధువులు మొదలైన వారినందరిని ఉద్ధరించుటకు నేనే వస్తాను. బ్రహ్మలో లీనమవ్వాలని వారు అనుకుంటారు. అంతేకాక నీటి బుడగను ఉదాహరణముగా ఇస్తారు. ఇప్పుడు మీరు ఈ విధముగా అనరు. మనమంతా ఆత్మలమని, తండ్రి పిల్లలమని మీకు తెలుసు. నన్నొక్కరినే స్మృతి చేయండి అని కూడా అంటారు. కాని అర్థము తెలియదు. భలే మేము ఆత్మలమని అంటారు కాని ఆత్మ ఏమిటో, పరమాత్మ ఏమిటో ఎవ్వరికీ జ్ఞానము లేనే లేదు. ఆ తండ్రి వచ్చి ఇదంతా వినిపిస్తారు. ప్రతి ఆత్మ ఇల్లు అచ్చట ఉందని మీకు తెలుసు. అచ్చట వంశమంతా ఉంది. ప్రతి ఆత్మకు తమ-తమ పాత్ర లభించే ఉంది. సుఖమునిచ్చేదెవరు? దుఃఖమునిచ్చేదెవరు? ఈ విషయాలు కూడా ఎవ్వరికీ తెలియదు.

భక్తిని రాత్రి అంటారు, జ్ఞానమును పగలంటారు. మీరు 63 జన్మలు మోసపోయారు. ఎదురుదెబ్బలు తిన్నారు. తర్వాత నేను జ్ఞానమిస్తాను. ఎంత సమయము పడ్తుంది? ఒక సెకండు. ఒక్క సెకెండులో జీవన్ముక్తి అనే గాయనముంది. వీరు మీ తండ్రి కదా, వారే పతితపావనులు. వారిని స్మృతి చేస్తే మీరు పావనమైపోతారు. సత్య, త్రేతా, ద్వాపర, కలియుగాలు కలిసి ఒక చక్రమంటారు. పేర్లు కూడా తెలుసు కాని దీని సమయమెంతో రాతిబుద్ధిగల వారైనందున ఎవరికీ తెలియదు. ఇది ఘోరమైన కలియుగమని కూడా అర్థము చేసుకుంటారు. ఈ కలియుగము ఇంకా ఇలాగే కొనసాగితే ఇంకా గాఢాంధకారమవుతుంది. అందుకే కుంభకర్ణుని నిద్రలో నిదురిస్తూ ఉండినారని, వినాశనము అయిపోయిందని గాయనముంది. ఏ కొంచెము జ్ఞానము విన్నా ప్రజలుగా అవుతారు. ఈ లక్ష్మీనారాయణులెక్కడ? ప్రజలెక్కడ? చదివించే వారేమో ఒక్కరే. ప్రతి

ఒక్కరికి వారి వారి అదృష్టము వేరుగా ఉంటుంది. కొంతమంది స్కాలర్‌షిప్ తీసుకుంటారు. కొంతమంది ఫెయిల్ అవుతారు. రామునికి గుర్తుగా బాణములెందుకిచ్చారు? ఎందుకనగా పాస్ కాలేదు. ఇది కూడా ఒక గీతాపాఠశాల. కొంతమంది మార్కులే తెచ్చుకోలేరు. నేను ఆత్మను ఒక బిందువును, తండ్రి కూడా ఒక బిందువే. ఈ విధముగా వారిని స్మృతి చేయాలనే విషయమును కూడా తెలుసుకోలేరు. అటువంటివారు ఏ పదవిని పొందుతారు? స్మృతి చేయనందున చాలా నష్టపోతారు. స్మృతి బలము చాలా అద్భుతాలు చేస్తుంది. కర్మేంద్రియాలు పూర్తిగా శాంతించి శీతలమైపోతాయి. జ్ఞానము వలన శాంతించవు. యోగబలముతో శాంతిస్తాయి. మీరు వచ్చి గీతా జ్ఞానమును వినిపించమని భారతీయులు పిలుస్తారు. అయితే ఇప్పుడు వచ్చేదెవరు? కృష్ణుని ఆత్మ ఏమో ఇచ్చటనే ఉంది. సింహాసనము పై ఎవరూ కూర్చోని లేరు. వాలినెలా పిలుస్తారు? మేము ఏసుక్రీస్తు ఆత్మను తలంపు చేస్తున్నామని ఎవరైనా అంటే, ఏసుక్రీస్తు ఆత్మ కూడా ఇచ్చటనే ఉంది, ఏసుక్రీస్తు ఆత్మ ఇక్కడనే ఉందని వారికి తెలియదు, వాపసు ఇంటికి వెళ్ళిపోలేదు. మొదటి నంబరులో ఉన్న లక్ష్మీనారాయణులే పూర్తిగా 84 జన్మలు తీసుకోవాలి. కనుక వారే వెళ్ళలేదంటే, ఇతరులు వాపస్ ఎలా పోతారు? అదంతా లెక్కాచారముంది కదా. మానవులు చెప్పేదంతా అసత్యము. అర్ధకల్పము అసత్య ఖండము, అర్ధ కల్పము సత్యఖండము. ఇప్పుడందరూ నరకవాసులుగా ఉన్నారని అందరికీ తెలిపాలి. మరలా భారతీయులే స్వర్గవాసులుగా తయారవుతారు. మనుష్యులు ఎన్నో వేదశాస్త్రాలు, ఉపనిషత్తులు మొదలైనవి చదువుతూనే ఉంటారు. దీని వలన ముక్తి లభిస్తుందా? క్రిందికి తప్పక దిగాల్సిందే, ప్రతి వస్తువు సత్యో, రజో, తమోలో తప్పక వస్తుంది. నూతన ప్రపంచమని దేనినంటారో ఎవ్వరికీ తెలియదు. తండ్రి సన్నుఖములో కూర్చోని ఇదంతా తెలియజేస్తున్నారు. దేవీ దేవతా ధర్మమును ఎప్పుడు ఎవరు స్థాపించారో, భారతీయులకు తెలియనే తెలియదు. కనుక తండ్రి తెలియజేస్తున్నారు - జ్ఞానము ఎంత బాగున్నా చాలా మంది పిల్లలు యోగములో పాస్ కాలేకున్నారు. యోగము లేకుంటే వికర్మలు వినాశము కావు. ఉన్నత పదవి పొందలేరు. యోగములో ముగ్ధుగా ఉన్నవారే ఉన్నతపదవి పొందుతారు. వారి కర్మేంద్రియాలు పూర్తిగా శీతలమైపోతాయి, దేహ సహితము సర్వమూ మరచి దేహీ - అభినమానులైపోతారు. మనము అశరీరులము. ఇప్పుడు ఇంటికి వెళ్తాము. లేస్తూ, కూర్చుంటూ, ఇప్పుడు ఈ శరీరమును వదలాలని భావించండి. మనము పాత్రను అభినయించాలి. ఇప్పుడు ఇంటికి వెళ్తాము. జ్ఞానమేమో లభించింది. తండ్రిలో జ్ఞానముంది. వారు ఎవ్వరినీ స్మృతి చేసే పని లేదు. పిల్లలైన మీరు స్మృతి చేయాలి. తండ్రిని జ్ఞానసాగరులని అంటారు. యోగసాగరులని అనరు కదా. చక్ర జ్ఞానమును వినిపిస్తారు. తన పరిచయమును కూడా ఇస్తారు. స్మృతిని జ్ఞానమని అనరు. పిల్లలకు దానంతకదే స్మృతి వస్తుంది. స్మృతి చేసే తీరాలి. చేయకుంటే వారసత్వమెలా లభిస్తుంది. తండ్రి అయినందున వారసత్వము తప్పక లభిస్తుంది. ఇక మిగిలింది జ్ఞానము. మనము 84 జన్మలెలా తీసుకున్నాము? తమోప్రధానము నుండి

సతోప్రధానముగా మరలా సతోప్రధానము నుండి తమోప్రధానముగా ఎలా అవుతామో తండ్రి తెలుపుతారు. ఇప్పుడు తండ్రి స్మృతి ద్వారా సతోప్రధానముగా కావాలి. ఇప్పుడు ఆత్మిక పిల్లలైన మీరు ఆత్మిక తండ్రి వద్దకు వచ్చారు. వారికి శరీరము ఆధారము కావాలి కదా? నేను వృద్ధ శరీరములో ప్రవేశిస్తానని అంటారు. అది కూడా వానప్రస్థ సమయములో. తండ్రి వచ్చినప్పుడు సృష్టి అంతటికి కళ్యాణమవుతుంది. ఇది భాగ్యశాలి రథము. ఇతని ద్వారా చాలా సర్వీసు జరుగుతుంది. శరీర భావమును వదులుటకై స్మృతి చేయాలి. ఇందులో జ్ఞాన విషయమే లేదు. ఎక్కువగా స్మృతి నేర్పించాలి. జ్ఞానమేమో చాలా సులభము. చిన్నపిల్లలు కూడా వినిపిస్తారు. పోతే స్మృతిలోనే శ్రమ ఉంది. ఒక్కరి స్మృతే ఉండాలి. దీనినే అవ్యభిచారి స్మృతి అని అంటారు. ఎవరి శరీరమును స్మృతి చేసినా వ్యభిచారి స్మృతి అవుతుంది. స్మృతి ద్వారా అందరినీ మరచి అశరీరులుగా తయారవ్వాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. స్మృతి బలము ద్వారా మీ కర్తేంద్రియాలను శీతలముగా, శాంతిగా చేసుకోవాలి. పూర్తిగా పాస్ (ఉత్తీర్ణులగుటకు) యదార్థముగా తండ్రిని స్మృతి చేసి పావనముగా కావాలి.
2. కూర్చుంటూ-లేస్తూ, ఇప్పుడు పాత శరీరమును వదిలి ఇంటికి వాపస్ వెళ్తామని బుద్ధిలో ఉండాలి. ఎలా తండ్రిలో సంపూర్ణ జ్ఞానముందో, అలాగే మీరు కూడా మాస్టర్ జ్ఞానసాగరులుగా అవ్వాలి.

వరదానము :- “ ఏమి? ఎందుకు? అనే ప్రశ్నల వల నుండి సదా ముక్తులుగా ఉండు విశ్వ

సేవాధారీ చక్రవర్తి భవ ”

స్వదర్శన చక్రము కుడివైపుకు తిరగకుండా తప్పు వైపుకు(ఎడమ వైపుకు) పోతుందో అప్పుడు మాయాజీతులుగా అగుటకు బదులు పరదర్శన అనే చిక్కుల చక్రములోకి వచ్చేస్తారు. దాని వలన ఎందుకు? ఏమి? అనే ప్రశ్నల వల తయారైపోతుంది. దానిని స్వయం మీరే రచించి స్వయం మీరే ఆ వలలో చిక్కుకుంటారు. అందువలన జ్ఞాన స్వరూపులై స్వదర్శన చక్రము తిప్పుతూ ఉంటే ఎందుకు? ఏమి? అనే ప్రశ్నల వల నుండి ముక్తులై యోగయుక్త, జీవన్ముక్త చక్రవర్తులై తండ్రి ఇతలో విశ్వకళ్యాణ సేవలో చక్రము తిప్పుతూ ఉంటారు. విశ్వ సేవాధారీ చక్రవర్తి రాజులుగా అవుతారు.

స్లోగన్ :- “ ఫ్లెయిన్ (స్వచ్ఛమైన) బుద్ధితో ప్లాను (ప్రణాళికను) ప్రాక్టికల్ లోకి (అచరణలోకి) తెస్తే

సఫలత ఇమిడి ఉంటుంది ”